

معاملات سے ابہام دور کیجیے!

مفتي محمد اویس ارشاد

مدرس و مفتی دارالعلوم عیدگاہ، کبیر والا

اسلام اللہ تعالیٰ کی طرف سے آخری دین ہے، جس پر ایمان لانا تا قیامت آنے والی تمام اقوامِ عالم کے لیے لازم قرار دیا گیا ہے۔ اسلام ایک جامع دین ہے جو عقائد، عبادات، اخلاقیات، معاملات، غرض انسان کی انفرادی و اجتماعی زندگی کے ہر شعبہ کے متعلق انہیں صحیح و مکمل رہنمائی فراہم کرتا ہے۔ اور پذکر کیے گئے امور میں سے چند ایک پر عمل کر کے دیگر میں شرعی تعلیمات کو نظر انداز کرنا اسلامی رو سے نقصان فی الدین ہے۔ کامل دین دار شخص وہی ہے جو عقائد سے لے کر معاملات تک تمام شعبہ ہائے زندگی میں اسلام تعلیمات کو اپنے اپر لا گو کرتا ہو، تب وہ اپنے مقصدِ تخلیق یعنی رضاۓ الہی کے مطابق زندگی گزارنے کی سعادت کا مستحق ٹھہرے گا۔

معاملاتِ انسانی زندگی کی اہم ضرورت ہیں، ہر انسان کو روزانہ متعدد لوگوں سے معاملات کرنا ہوتے ہیں، کیونکہ انسان اپنی تمام ضروریات خود پورا کرنے پر قادر نہیں ہے، انسانوں میں من جانب اللہ ذمہ دار یا تقسیم کردی گئی ہیں، ہر شخص کسی نہ کسی انسان کی کوئی نہ کوئی ضرورت مہیا کرنے کی خدمت میں لگا ہوا ہے۔ انسانی زندگی کے چوبیں گھنٹوں میں روزانہ اُسے سیکڑوں معاملات کرنے ہوتے ہیں، اس لیے اپنی پوری زندگی اللہ کی رضا میں گزارنے کا محض یہی طریقہ ہے کہ عقائد و عبادات کے ساتھ ساتھ معاملات میں بھی شرعی تعلیمات کی پابندی کی جائے۔

معاملات کے متعلق اسلامی تعلیمات کا باب طویل ہے۔ ان میں سے ایک اہم بنیادی اصول یہ ہے کہ معاملہ کرتے ہوئے اُس میں کسی قسم کا ابہام باقی نہ رہنے دیا جائے۔ معاملہ کی تمام شرطیں صاف واضح، متعین ہو جانا ضروری ہیں۔ معاملات میں ابہام نہ صرف یہ کہ بعد میں نزاع اور لڑائی جھگڑے کا باعث بنتا ہے، بلکہ گناہ بھی ہے۔

قرآن مجید کا ارشادِ گرامی ہے:

”يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا۔“ (الآحزاب: ۷۰)

ترجمہ: ”اے ایمان والو! تقوی اختیار کرو، اور سیدھی بات کیا کرو۔“

یعنی صاف صاف بات کیا کریں، گول مول، غیر واضح اور مبہم بات نہ کریں۔ یہ تعلیم ہر اس معاملہ پر منطبق ہوتی ہے جو زبان یا تحریر سے وقوع پذیر ہوتا ہے۔ ہر معاملہ کو تمام شرائط طے کر کے واضح کر دیا جائے۔ ہمارے ہاں بہت سے معاملات میں بنیادی اصولوں اور ضروری امور کو ایک دوسرے پر اعتماد کرنے یا دوسرے کی ناراضگی کے خوف سے مبہم رہنے دیا جاتا ہے، بعد میں اس کا نتیجہ لڑائی جھگڑے اور معاملات کی انتہائی پیچیدگی کی صورت میں ظاہر ہوتا ہے۔ معاملات میں ابہام کی بہت سی صورتیں ہمارے ہاں رائج ہیں، ان میں سے چند کا ذیل میں ذکر کیا جاتا ہے:

عارضی طور پر زمین بیٹھے کے نام کرانے کا مسئلہ

بس اوقات والد کسی وجہ سے زمین یا گھر وغیرہ محض کاغذات کی حد تک کسی بیٹھے، بیٹی کے نام کر دیتے ہیں، مالک بنا مطلوب نہیں ہوتا۔ لیکن یہ بات دستاویزی صورت میں گواہوں کے سامنے واضح نہیں کی جاتی، مبہم رہنے دیا جاتا ہے۔ بعد میں کسی موڑ پر اختلافات ہو جاتے ہیں، جس کے نام عارضی طور پر کرائی گئی تھی، وہ اپنے مالک ہونے کے مدعا ہو کر والد کو واپس دینے یا والد کے انتقال کے بعد دیگر ورثاء کو اس میں سے حصہ دینے سے انکار کر دیتے ہیں۔

اس لیے ایسا معاملہ کرتے ہوئے ضروری ہے کہ گواہوں کے سامنے دستاویزی صورت میں وضاحت کر دی جائے کہ جس کے نام کرائی جا رہی ہے، یہ عارضی طور پر ہے، بطور ہبہ و ملکیت کے نہیں ہے۔

اولاد کو کاروبار میں شامل کرنے کا مسئلہ

ابہام کی ایک مروجہ صورت یہ ہے کہ والد اپنے چلتے کاروبار میں بیٹھے کو شامل کرتا ہے، بیٹھا والد کے ساتھ کام کرتا ہے، وقت دیتا ہے، ذمہ داری سنبھالتا ہے، لیکن کچھ طنہیں کیا جاتا کہ بیٹھا اس کاروبار میں کس حیثیت سے شریک ہو رہا ہے؟ آیا صرف والد کا معاون ہے، تینواہ دار کی حیثیت سے ہے؟ یا کاروبار میں سے کچھ حصہ اس بیٹھے کی ملکیت میں دیا گیا ہے؟ اس غیر مبہم معاملہ کی وجہ سے بعد میں یہ فسادات پیدا ہوتے ہیں:

۱:- اس بیٹھے کی زندگی والد کے کاروبار میں معاونت کرتے ہوئے صرف ہو جاتی ہے،

خدا سے بے خوفی بقدر جہالت ہوتی ہے۔ (حضرت ابو بکر صدیق (علیہ السلام))

جبکہ دیگر بیٹے الگ سے کاروبار یا تعلیم میں مصروف رہ کر اپنا کیریئر بنالیتے ہیں، والد کے انتقال کے بعد پوری زندگی والد کے ساتھ بطور معاون کام کرنے والا اور دیگر اولاد کاروبار میں برابر کے حصہ دار ہوتے ہیں، جب کہ دیگر اولاد نے الگ سے اپنا بزنس، ملازمت سے بھی بہت کچھ حاصل کر لیا ہوتا ہے۔
۲:- بسا اوقات ایسی صورت حال میں کاروبار میں کام کرنے والا بیٹا تمام کاروبار کو اپنی ملک سمجھ کر خود قابض ہو جاتا ہے، دیگر ورثاء کو کچھ بھی دینے سے انکار کر دیتا ہے۔

شریعت کی تعلیم یہ ہے کہ بیٹے کو کاروبار میں شامل کرتے وقت دستاویزی صورت میں درج ذیل امور طے کر لیے جائیں:

الف:- بیٹے کی حیثیت ملازم کی ہے تو اُس کی یومیہ، ماہانہ یا سالانہ تنخواہ طے کر دی جائے۔ اس صورت میں بیٹا طے شدہ تنخواہ کا حق دار ہو گا، کاروبار کے مالک والد ہوں گے، ان کے انتقال کے بعد تمام ورثاء میں شرعی حصہ کے بقدر تقسیم ہو گا۔

ب:- کاروبار میں ساتھ کام کرنے والے بیٹے کا کاروبار میں کچھ ملکیتی حصہ طے کر کے اسے مالک بنا کر شریک کر دیا جائے اور منافع کی تقسیم فیصدی تناسب یا ملکیت کے اعتبار سے طے کر لی جائے۔

ج:- اگر بیٹے کو کاروبار میں کام کے لیے شامل کرتے وقت اُس کی تنخواہ یا ملکیت وغیرہ کچھ طے نہیں کیے گئے، تو بیٹے کی حیثیت محض معاون کی ہو گی، تمام کاروبار والد کی ملکیت میں رہے گا، اس کی مزید تفصیل سطور بالا میں عرض کی گئی ہے۔

اگر یہ صورتیں واضح کر دی جائیں تو بعد میں بھگڑوں سے یا غیر شرعی کاموں کے ارتکاب سے بچا جاسکتا ہے۔

اولاد کو کاروبار کے لیے رقم مہیا کرنے کا مسئلہ

ہمارے ہاں کثرت سے رائج ایک صورت وہ ہے جب والد اولاد کو یا اولاد میں سے کسی ایک کو کاروبار شروع کرنے کے لیے رقم مہیا کرتے ہیں۔ والد کی طرف سے مہیا کی گئی رقم سے کاروبار میں جب ترقی ہوتی ہے، تو بھائیوں میں بھگڑے ہوتے ہیں، کاروبار کرنے والا اسے محض اپنا ذاتی کاروبار سمجھتا ہے، دیگر بھائی بہن و راشت میں سے ہونے کے مدعا ہوتے ہیں، اور صورت حال کسی پر بھی واضح نہیں ہوتی، اس نوبت سے بچنے کی یہی صورت ہے کہ ابتداء میں کاروبار شروع کرنے کے لیے رقم مہیا کرتے ہوئے والد درج ذیل تصریح کر دے:

تم نے اسلام کو حکیم سمجھ رکھا ہے، یاد رکو! ابو بکر شیعی حقیر چیز کے لیے بھی تم سے جگ کرے گا۔ (حضرت ابو بکر صدیق رضی اللہ عنہ)

الف:- یہ رقم بطور قرض کے ہے۔ ب:- بطور گفت کے ہے۔

ج:- اس طور پر ہے کہ بیٹا والد کا معاون بن کر والد کا کاروبار شروع کر دے۔

پہلی دو صورتوں (الف اور ب) میں کاروبار کا مالک بیٹا ہو گا، البتہ الف کی صورت میں قرض واپس کرنے کا پابند ہو گا۔

تیسرا (ج) صورت میں کاروبار کے مالک والد ہوں گے، بیٹا ان کا معاون یا تنخواہ دار ہو گا، اس صورت میں بیٹے کے کام کرنے کی حیثیت الگ سے معین کرنا ضروری ہے۔

بیٹے کی کمائی سے خریدی گئی جائیداد کا مسئلہ

بیٹا بیرون ملک کمائی کرتا ہے، اپنی آمدن گھر بھیجا رہتا ہے، جسے بعض اوقات زمین، جائیداد وغیرہ کی خریداری میں صرف کیا جاتا ہے۔ بیٹے کی کمائی سے حاصل شدہ رقم سے خریداری کرتے ہوئے یہ ابہام دور نہیں کیا جاتا کہ یہ زمین کس کی ملک کی ہے؟ کمائی کرنے والے بیٹے کی ہے، یا والد، والدہ کی؟ بلکہ بعض مرتبہ یہ زمین کسی اور بھائی کے نام کر دی جاتی ہے۔

والد کے انتقال کے بعد یا جب کمائی کرنے والا بیٹا واپس آتا ہے تو وہ مطالبه کرتا ہے کہ میری کمائی سے خریدی گئی جائیداد اس کی ملکیت ہے، قابض بہن بھائی انکاری ہو جاتے ہیں، اس لیے ابتداء سے ہی ان باتوں کی وضاحت لازمی ہے:

۱:- اسے بیرون ملک بھیجنے پر جو رقم خرچ کی جا رہی ہے، یہ بطور قرض کے ہے یا بطور تبرع و احسان؟

۲:- بیٹا اپنی آمدن گھروں کو کس حیثیت سے دیتا ہے، آیا بطور امانت کے بھیجا ہے یا کسی کو مالک بنادیتا ہے، مالک بناتا ہے تو کسے مالک بناتا ہے؟

۳:- بیٹے کی آمدن سے جو جائیداد خریدی گئی، اس کا مالک کون ہے؟ والد نے اپنے لیے خریدی یا اسی بیٹے کے لیے خریدی؟

یہ امور ابتداء سے ہی واضح ہوں تو بعد کے تمام معاملات خوش اسلوبی سے نہ جاتے ہیں، ورنہ صورت حال اتنا پیچیدہ ہوتی ہے کہ مفتی کو معاملہ کی تہہ تک پہنچنے کے لیے پریشانی لاحق ہو جاتی ہے۔

گھر کے سربراہ کے کاروبار کے لیے رقم مہیا کرنے کا مسئلہ

ابہام کی ایک پیچیدہ صورت یہ بھی پیش آتی ہے کہ گھر کے سربراہ کے چلتے کاروبار میں گھر کے

اخلاص یہ ہے کہ اعمال کا عوض نہ چاہے۔ (حضرت ابو بکر صدیق رض)

کسی فرد کی رقم لگائی جاتی ہے، مثلاً بیٹی کی ذاتی کمائی یا خواتین کے زیور پنچ کر حاصل شدہ رقم کاروبار میں لگادی جاتی ہے، اور واضح طنہیں کیا جاتا کہ یہ رقم کاروبار میں کس حیثیت سے شامل کی گئی ہے، نہ ہی رقم شامل کرنے کی کوئی دستاویز بنائی جاتی ہے۔ آگے چل کر معاملات گھمیز ہو جاتے ہیں، اولاد تو دیگر ورثاء رقم کی شمولیت سے منکر ہوتے ہیں، اور اگر اسے تسلیم کر بھی یہ تو اس میں اختلاف ہو جاتا ہے کہ وہ رقم قابل واپسی تھی یا گفت تھی؟ رقم قابل واپسی ہونا تسلیم کر لیں تو اگلا اختلاف ہو جاتا ہے کہ اس رقم کے منافع بھی ملیں گے یا نہیں؟

ان تمام خرایبوں سے بچنے کے لیے ابتداء سے ہی درج ذیل تفصیلات واضح کرنا ضروری ہیں:

۱:- رقم کی شمولیت با قاعدہ مصدقہ دستاویز کی صورت میں لکھ لی جائے۔

۲:- طے کر لیا جائے کہ رقم کس حیثیت سے شامل کی جا رہی ہے؟ گھر کا فرد سربراہ کو وہ رقم ہبہ کر رہا ہے یا بطورِ قرض کے دے رہا ہے؟

۳:- اور اگر وہ رقم بطور پارٹنر شپ کے دی جا رہی ہے تو واضح کیا جائے کہ مجموعی کاروبار میں اس رقم کا تناسب کیا ہے؟ بالفاظ دیگر کاروبار میں اس فرد کی ملکیت کتنا ہوگی؟ اس صورت میں منافع کی تقسیم کس تناسب سے ہوگی؟ یہ طے کرنا بھی ضروری ہے۔

مشترکہ فیملی کے افراد کی آمدن کا مسئلہ

معاملات کی پیچیدگی اور غیر واضح ہونے کی کثیر الارجح صورت جو ائمہ فیملی سسٹم میں پیش آتی ہے، مثلاً ہر بھائی کی اپنی آمدن ہے، ہر بھائی اپنی آمدن گھر کے سربراہ (والد، والدہ، یا بھائی) کے پاس جمع کر دیتے ہیں، جس سے گھر کے اخراجات بھی ہوتے ہیں، اور اس سے جائیداد وغیرہ بھی خریدی جاتی ہے، کاروبار بھی شروع کیے جاتے ہیں۔ یہ مشترکہ سسٹم بسا اوقات شدید اختلاف پر پنچ ہوتا ہے۔ جس بھائی کی آمدن زیادہ تھی، وہ جائیداد میں سے زیادہ کا مطالبہ کرتا ہے، دیگر بھائی برابری کے دعویدار ہوتے ہیں۔ ایسی صورت حال سے بچنے کا بھی یہی طریقہ ہے کہ شروع میں یہ طے کر لیا جائے:

۱:- تمام بھائی سربراہ کو وہ رقم مالک بنانا کر دیتے ہیں؟ اس صورت میں اس رقم سے خریدی گئی جائیداد وغیرہ اسی سربراہ کی ہوگی اور اس کی موت کے بعد اس کے شرعی ورثاء میں بقدر حصہ تقسیم ہوگی۔

۲:- سربراہ کو دی جانے والی رقم بطورِ تملیک کے نہیں، بلکہ جائیداد وغیرہ کی خریداری اور اخراجات کے لیے ہے۔ اس صورت میں اخراجات کے بعد ہر ایک کی رقم کا الگ حساب رکھنا

ضروری ہے، اگر اس سے کوئی جائیداد وغیرہ خریدی گئی تو حساب رکھنا ضروری ہے کہ کس بھائی کی کتنی رقم خرچ ہوئی، اسی رقم کے اعتبار سے جائیداد میں ملکیت کا تناسب ہو گا۔
جو ایک فیملی سٹم میں بہتر، غیر پچیدہ طریقہ یہ ہے کہ کچن وغیرہ روزمرہ کے اخراجات میں چاہے مشترکہ سٹم رہے، اور اس کے لیے باقاعدہ ایک فنڈ قائم کیا جائے، جس میں ہر بھائی اپنے زیرِ کفالت افراد کے اعتبار سے یا برابر برابر رقم جمع کر دیں، وہ رقم روزمرہ کے اخراجات میں خرچ ہوگی۔ ان اخراجات کے علاوہ ہر بھائی اپنی دیگر آمدن کا خود مالک ہو گا، وہ چاہے خرچ کرے، محفوظ کرے، جائیداد خریدے، وہ اسی کی شمار ہوگی۔ اس صورت میں کم زیادہ آمدن کے پچیدہ مسائل پیدا نہیں ہوں گے۔

وراثتی گھر کی مرمت پر خرچ

اسی طرح بہن بھائیوں میں مشترکہ وراثتی گھر کی مرمت وغیرہ پر کوئی ایک بھائی خرچ کرتا ہے، یہ خرچ اگر واپسی کی نیت سے بطور قرض کے ہو تو خرچ کرنے سے پہلے تمام ورثاء پر واضح کرنا ضروری ہے۔

بہو کو سرال کی طرف سے زیور پہنانے کا مسئلہ

خاتون کو اس کے سرال، شوہر کی طرف سے زیور پہنانے جاتے ہیں، بعض جگہ تو معروف ہوتا ہے کہ یہ زیور بطورِ عاریت کے ہوتے ہیں، اصل مالک شوہر ہی رہتا ہے۔ بعض جگہ ہبہ کا عرف ہوتا ہے، بیوی مالکہ بن جاتی ہے۔ لیکن بعض جگہ یہ عرف نہیں ہوتا، ایسی صورت میں واضح کرنا ضروری ہے کہ یہ زیور خاتون کو مالک بنا کر دیا جا رہا ہے، یا صرف استعمال کے لیے؟ عرف یا وضاحت نہ ہونے کی صورت میں طلاق یا موت کے بعد اختلافات ہو جاتے ہیں۔ ان اختلافات سے بچاؤ کی بھی بھی صورت ہے کہ پہلے سے معاملہ واضح کر دیا جائے۔

سطور بالا میں مہم معاملات کی وہ صورتیں ذکر کی گئی ہیں، جو عموماً گھروں کے آپس کے معاملات میں پیش آتی ہیں، ان کے علاوہ دیگر معاملات بیع، اجارہ، نکاح وغیرہ میں بھی ابہام باقی رکھنے کا رواج بہت زیادہ ہے، جو بالآخر جھگڑوں پر منتج ہو کر دلوں کی دوری کا باعث بنتے ہیں، اس لیے تمام معاملات میں ابہام کو دور کرنا چاہیے۔

